

## اسٹیٹ بینک نے مالی اختراع چیلنج فنڈ کی تجاویز جمع کرانے میں 25 اپریل 2014ء تک توسیع کر دی ہے

اسٹیٹ بینک نے ”پاکستان میں اختراعی دیہی وزرعی فنڈ کی ترقی“ پر مالی اختراع چیلنج فنڈ کے دوسرے مرحلے کے تحت تجاویز جمع کروانے کی ڈیڈ لائن میں 25 اپریل 2014ء تک توسیع کر دی ہے۔ 6 مارچ 2014ء کو اسلام آباد کے مقامی ہوٹل میں مالی اختراع چیلنج فنڈ (Financial Innovation Challenge Fund (FICF)) کے دوسرے مرحلے کا افتتاح کیا گیا تھا۔

ایف آئی سی ایف ایک وسیع تر مالی شمولیتی پروگرام کا جز ہے جس پر اسٹیٹ بینک آف پاکستان یو کے ایڈ کی مالی معاونت سے عملدرآمد کر رہا ہے۔ دوسرے مرحلے کا مقصد دیہی وزرعی فنڈ کے شعبوں میں نئی ٹیکنالوجی اور انفراسٹرکچر کی ترقی کے ذریعے پائلٹ جدت پسند مصنوعات اور ڈیلیوری چینلز کو استعمال میں لانا ہے۔

ایف آئی سی ایف کے دوسرے مرحلے کے لیے گائیڈ لائنز اسٹیٹ بینک کی ویب سائٹ پر دستیاب ہیں۔ <http://www.sbp.org.pk/mfd/events/FICF-Round-2-Guidelines.pdf>۔ اس سے قبل درخواست دہندگان کو 10 اپریل 2014ء تک مکمل تجاویز جمع کرانے کا کہا گیا تھا جس میں 25 اپریل تک توسیع کر دی گئی ہے۔

